


اسے ماہکے خاصے کہانی



دوسرے روز وہ بستر پر پڑا دن چڑھے تک کروٹیں بدلتا رہا۔ تھوڑی دیر بعد اس نے گردن اٹھا کر دیکھا۔ باہر صحن میں تیز چمکی دھوپ بھیلی ہوئی تھی۔ ہر پڑا کر اس نے رضائی ایک طرف پھینکی اور جلدی سے اٹھ کر کھڑا ہو گیا پھر انڈرانی سے کمر مندی دودھ کرنے لگا لیکن اس مہینے کے ہر روز کی طرح، آج بھی اس کے لیے دن کا کوئی پروگرام نہیں تھا۔

گھر میں بالکل سناٹا تھا۔ اس نے دروازے سے جھانک کر باہر دیکھا۔ اس کی بیوی دالان میں ایک طرف سر جھکائے بالکل خاموش بیٹھی تھی۔ تینوں بچوں کا کہیں پتہ نہ تھا۔ صبح ہی صبح وہ باہر میدان میں کھیلنے نکل گئے تھے۔ اس نے سوچا اس وقت بیوی سے بات کرنا مناسب



اردو کے مشہور ادیب خدا کی بستی
جیسے معرکہ آرا ناول
کے خالق

شوکت صدیقی کی زہریلی تحریر

جو زندہ ہیں وہ اس کی شدتیں محسوس کریں گے

ہمارے پڑوسک ایک کہانی

نہیں اس لیے یہی بہتر ہے کہ پہلے وہ بچوں کو بلا کر گھر میں لے آئے اور جب ذرا چپل پہل ہو جائے تو پھر کوئی بات چیت کی جائے۔ کچھ یہی سوچ کر وہ کمرے سے نکل کر بالان میں آگیا۔ بیوی نے گردن گھما کر اس کی طرف دیکھا مگر بھر کو دونوں کی نظرس ملیں، مگر کسی نے کوئی بات نہیں کی۔ وہ چپ چاپ گھر سے باہر چلا گیا۔

دروانے ہی پر اسے ڈپٹی کا ڈرائیور مل گیا۔ اس وقت وہ گہرے نیلے رنگ کی ادنی دردی پہنے ہوئے تھا۔ سر پر ڈرائیوروں والی ٹوپی تھی۔ ڈرائیور کو شہ کا گورا چٹا نوجوان تھا۔ لمبا ترنگا جسم، چہرے پر تازہ خون کی دمک، دردی پہن کر وہ بڑا شان دار نظر آ رہا تھا اور اس کے سامنے وہ خود کسی کیڑے کی طرح حقیر معلوم ہو رہا تھا۔ ڈرائیور نے اسے دیکھتے ہی اپنی بھاری آواز میں کہا: "ماسٹر جی السلام علیکم"

وہ حقیر کیڑے سے یک بارگی، باعزت آدمی بن گیا۔ اس نے لمبے میں ضرورت سے زیادہ شفقت پیدا کرتے ہوئے جواب دیا: "وعلیکم السلام۔ کہو میاں گھر میں سب خیریت ہے؟ بال بچے اچھی طرح ہیں؟" وہ کہنے لگا: "سب خدا کا شکر ہے ماسٹر جی"

اتنا کہہ کر وہ تیزی سے آگے بڑھ گیا۔ اس وقت اسے ڈیوٹی پر پہنچنے کی جلدی تھی۔ صاحب کے دفتر جانے کا وقت ہو گیا تھا۔ اب وہ تاشے سے فائن ہو کر ڈرائنگ روم میں پہنچ گئے ہوں گے۔

ڈرائیور تیز تیز قدم اٹھاتا ڈپٹی صاحب کے بنگلے کی جانب چل دیا۔ وہ دروانے پر کھڑا میدان کے اس سرے تک دیکھتا رہا جہاں بہت سے بچے جو کم کی صورت میں چن چن کر شور مچا رہے تھے اور ان سے ذرا فاصلے پر انگریزوں کی سی وضع قطع کا ایک آدمی کیمرو لیے ان کے فوٹو لے رہا تھا۔ اس کی سمجھ میں نہیں آیا کہ یہ سارا ہنگامہ کب سے ہو رہا ہے۔ آگے بڑھ کر اس طرف غور سے دیکھنے لگا۔ اسی اثنا میں اسے سامنے سے کبلی گھر کا مستری آتا ہوا نظر آیا۔ وہ وہیں سے آ رہا تھا۔ جب مستری قریب آیا تو اس

اگست ۱۹۷۳

نے پوچھا: "یہ بچے اتنا شور کیوں مچا رہے ہیں؟" وہ کہنے لگا: "وہیں بھی یہی دیکھنے گیا تھا۔ وہ جو کیمرو لیے صاحب کھڑا ہے، وہ بچوں کے سامنے چاکلیٹ، ہڈیاں اور پیسے پھینک رہا ہے اور جب بچے انہیں اٹھانے کے لیے جھپٹتے ہیں تو وہ جلدی سے ان کا فوٹو کھینچ لیتا ہے"

وہ حیرت زدہ ہو کر بولا: "فوٹو کھینچ لیتا ہے؟ کیوں؟" مستری نے اس کی حیرت کا ہمیت نہ دیتے ہوئے جواب دیا: "پتہ نہیں۔ نہ جانے کیسا آدمی ہے، جب بچے اس کے قریب آ جاتے ہیں تو انہیں ڈانٹ کر دور کر دیتا ہے اور جب وہ چلاتے ہیں تو کھیسیں نکال کر خود بھی ہنسنے لگتا ہے۔ میں نے بچوں کے برابر کھڑے ہو کر سوچا تھا کہ لاڈ ایک فوٹو ہی کھینچو اڈالوں تو سالے نے انگریزی میں ایک موٹی سی گالی سے کر مجھ کو الگ ہٹا دیا"

اس نے سمجھٹ سے کہا: "اور تم نے گالی سن لی؟" وہ بولا: "ہاں جی اور کیا کرتا؟"

ماسٹری کو جو نفوذی بہت ٹوٹی پھوٹی انگریزی بول لیتے تھے، مستری کی اس بے غیرتی پر بڑا تاناؤ آیا۔ ان کا جی چاہا کہ وہ ابھی جا کر اسے اس بُری طرح جھاڑیں کہ اسے بھی معلوم ہو جائے کہ اس نعلے میں مستری کی طرح سب بے غیرت ہی نہیں رہتے ہیں بلکہ کچھ شریف لوگ بھی بستے ہیں۔ مستری جیسے یہ بات تار گیا تھا۔ اس نے فوراً موضوع بدل دیا۔ کہنے لگا: "اچھا ہوا اس وقت آپ سے ملاقات ہو گئی۔ میں کئی روز سے آپ کی تلاش میں تھا"

اس نے گھبرا کر کہا: "کیوں، خیریت تو ہے؟" مستری آہستہ سے بولا: "بات یہ ہے کہ —" کہتے کہتے وہ ڈک گیا جیسے وہ اپنی بات کہنے میں جھجک محسوس کر رہا تھا۔

اس نے اس کی جھجک محسوس کرتے ہوئے فوراً سہارا دیا: "ہاں۔ ہاں۔ کو کیا بات ہے؟"

مستری کہنے لگا: "بات یہ ہے کہ میری بیوی پچھلے کچھ دنوں سے بڑی بیمار ہے۔ اس کا تو آپ کو بھی پتہ ہوگا"

اس نے فوراً الفمہ دیا: "ہاں! بسنا تو ہے کہ تمہارے گھر میں سے آج کل علیل ہیں"

مستری بتانے لگا: "اس لیے کھانے پکانے کی بڑی تکلیف ہے۔ آج کل گھر سے کچھ کھائے پیے بغیر ہی ڈیوٹی پر چلا جاتا ہوں۔ بچے الگ ستاتے ہیں۔ گھر والی کا حال یہ ہے کہ وہ تو اٹھنے بیٹھنے سے بھی لاچار ہوتی جا رہی ہے۔ بڑی مشکل سے دن کٹ رہے ہیں"

انھوں نے اظہارِ ہمدی کرتے ہوئے کہا: ”بھئی تو کسی اچھے ڈاکٹر کو دکھاؤ اور لنگ کر علاج کراؤ۔ اس طرح کیسے کام چلے گا؟“

مستری کہنے لگا: ”علاج تو اس کا ہونا ہے مگر اس وقت سوال تو کھانے پینے کا ہے اور گھر کی دیکھ بھال کا ہے۔“ اس نے لمبے بھر توقف کیا اور حرفِ مطلب پر آگیا میں نے سوچا آپ کا ہاتھ بھی آج کل ذرا تنگ ہے۔ آپ کی گھر والی، دن میں اکثر کچھ نہ کچھ مانگنے آجاتی ہیں۔ تو اس سے ہم دونوں کو بڑی شرم معلوم ہوتی ہے۔ کوئی بہرہ نہ ہو تو وہ میرے گھر کی فرا دیکھ بھال کر لیا کریں۔ کھانا تیار کر دیا کریں۔ کوئی زیادہ کام نہیں ہے۔ اپنا ہی گھر سمجھ کر کام کر دیا کریں۔ دونوں وقت کے کھانے کے علاوہ میں آپ کو ۲۰ روپے مہینہ دے دیا کروں گا اور اس کے علاوہ۔“

مگر اس نے بات پوری کرنے سے پہلے ہی ٹوک دیا: ”اور اس کے علاوہ پچھتے پرانے کپڑے دے دیا کروں گا۔ یہی مطلب ہے نا تمہارا پچھتے اور جذبات کی شدت سے اس کی آواز بھرائی ہوئی تھی۔“ مستری، خدا نے ہم پر وقت ڈالا ہے تو تم بھی جو چاہو کہہ لو۔ اللہ اللہ! اب یہ وقت آگیا ہے کہ ماسٹر فرزند علی کی بیوی تمہارے گھر کے برتن مانجھے، مانا گیری کرے۔ واہ مستری۔ واہ، خوب تم نے ہمدی کی بے خوب تم نے ہمسائے کا حق ادا کیا ہے اس کی آواز اور بھرائی اور مستری کے جواب کا انتظار کیے بغیر غصے سے کا پختا ہوا اپنے گھر میں چلا گیا۔ مستری ہکا بکا کھڑا دیکھتا رہ گیا۔

گھر میں جا کر ماسٹر فرزند علی نے دیکھا کہ بیوی اسی طرح دالان کے کونے میں سر جھکائے منھ منھ کیٹتی تھی۔ وہ بے چینی سے کمرے کے اندر جا کر دیوانے کتے کی طرح ادھر ادھر تیزی سے گھومتا رہا۔ پھر دالان میں آگیا اور بیوی کو مخاطب کر کے کہنے لگا: ”میں نے کہا سن رہی ہو شبتن کی اماں! آئندہ اس مستری کے بچے کے دروانے پر تم نے قدم رکھا تو مجھ سے بڑا کوئی نہ ہو گا۔ خبردار جواب تم اس کے گھر گئیں۔ سالانہ مہینہ پچوڑا کہیں گا۔“

وہ پیچ و تاب کھاتا ہوا پھر کمرے کی طرف چل دیا۔ بیوی نے ٹوک کر کہا: ”کیوں بے آخر جو کیا ہے؟“

وہ رک کر کہنے لگا: ”کچھ نہیں کہتے ہوئے بھی شرم آتی ہے۔ سالانہ خبر سے ملتا تو کہتے لگا تم اپنی بیوی کو میرے ہاں کھانا پکانے پر رکھ دو۔ حمد ہو گئی حرام زدگی کی۔“

وہ بگڑ کر بولی: ”سور کا بچہ، اس کی بہت کیسے ہو گئی ہے ابھی ابھی ان سنیس تو یہی کہیں کہ پاکستان جا کر تم دونوں نے خاندان کا خوب نام روشن کیا۔ پیش کار صاحب کی بیٹی اب مستریوں کی خادم بنے گی ہاں ذیلوں کی مثل چاکری کرے گی بے خدا اس گھر دی کو موت مندے دے۔“ اور وہ پھوٹ پھوٹ کر اپنی قسمت کو رونے لگی۔ فرزند علی بھی ادا اس سا کمرے

میں جا کر خاموش بیٹھ گیا۔ گھر پر ایک سناٹا چھا گیا۔ دھوپ دیوار سے پھسل کر اب دالان تک آگئی تھی۔ اس میں گرمی کی شدت بڑھ گئی تھی۔ فرزند علی نے حد اداس بیٹھا تھا۔ باہر دالان سے ابھی تک اس کی بیوی کی دبی دبی سسکیوں کی آواز آرہی تھی۔ فضا اتنی بوجھل اور بے کیف تھی کہ دم گھٹتا ہوا محسوس ہوتا تھا۔ اچانک گھر کا دروازہ شور کرتا ہوا تیزی سے کھل گیا۔

اس کے تینوں بچے صحن میں آکر آپس میں بڑبڑکھ رہے تھے۔ چرخ چرخ کر شور مچا رہے تھے۔ گھر کا سناٹا شکست ہو چکا تھا اور زندگی کے تنگامے اداس فضا سے نکل کر بیدار ہو گئے تھے۔ جب بچوں کا شور زیادہ بڑھ گیا تو وہ کمرے سے نکل کر دروانے پر آگیا۔ اس نے دیکھا کہ دونوں بڑے چھوٹی بچی کے ہاتھ سے کچھ پھیننے کی کوشش کر رہے تھے۔ بچی بھکی ہوئی زمین پر اوندھی پڑی تھی۔ اس نے اپنا ایک ہاتھ سینے سے چٹا لیا تھا اور دوسرے ہاتھ سے دونوں بھائیوں کو نوح کھسوت رہی تھی، جو بڑی طرح اس سے پیٹے ہوئے تھے۔ اب اس کی بیوی بھی وہاں پہنچ گئی تھی۔ اس نے ڈانٹ کر انھیں علیحدہ کرنے کی کوشش کی مگر وہ باز نہ آئے۔ آخر وہ ان کے نزدیک چلی گئی۔ اس نے دونوں کو زبردستی کپڑا کر لیا۔ بچی اٹھ کر بیٹھ گئی۔ اس کے کپڑوں پر بالوں پر ہاتھ پیروں پر مٹی بھری تھی۔ اس نے اب ردنا بند کر دیا تھا۔ پھر اس نے خوشی سے منہس کر اپنا ہاتھ نکالا اور بھائیوں کی طرف بڑھا کر کہا: ”لو یہ رہی۔“ اور اس نے اپنا ہاتھ کھول دیا مگر اس کا ہاتھ خالی تھا۔ لمحے بھر تک تو وہ اپنی پتیلی کھوئی کھوئی نظروں سے دھکتی رہی پھر منہ بسور کر رونے لگی اور ایڑیاں رگڑ رگڑ کر وہیں مٹی میں لوٹ گئی۔ دونوں بڑے خوشی سے تالیاں بجا کر ناچنے لگے: ”اچھا ہوا، اچھا گئی نا، اب تو ہم یہ بھی نہیں دیں گے۔“ انھوں نے اپنی جیب کے اندر سے خوبصورت کانڈوں میں لپیٹ ہوئی چاکلیٹ نکالی اور ماں کے پاس سے فوراً بھاگ گئے۔ ماں پوچھنے لگی: ”اسے کم بختو! یہ تو بتاؤ اس کے ہاتھ میں تھا کیا؟“ ایک بچہ کہنے لگا: ”چوتھی تھی۔“ صاحب نے ہم سب کو دی تھی۔ یہ اکیلی ہی اسے ہڑپ کر لینا چاہتی تھی۔ اب کھو گئی۔ اچھا ہوا۔“

ماں نے جلدی سے کہا: ”تو وہ گئی کہاں؟“ اور پھر بچوں کی بات نظر انداز کر کے بچی کے پاس پہنچ گئی اور نظریں گڑ گڑا کر ادھر ادھر چرتی تلاش کرنے لگی۔ ذرا دیر بعد بچی کے پاؤں تلے سے مٹی میں دبی ہوئی چوتھی نظر آگئی۔ اس نے چپکے سے اسے اٹھا کر مٹھی میں دبایا اور بچی کو اٹھا کر چپکا رنے لگی جو مٹی میں تھڑھی ہوئی سسکیاں بھر رہی تھی۔ وہ دروانے سے لگا یہ سب کچھ دیکھتا رہا۔ پھر خاموشی سے کمرے کے اندر چلا گیا۔

اب دوپہر ہو گئی تھی۔ کل دن بھر کی بھوک حوررات کے سبب

ہنگامے سے بچھ گئی تھی، پھر سلگنے لگی تھی۔ فرزند علی چپ چاپ بیٹھا سوچتا رہا کہ اب وہ کہاں جائے، کیا کرے؟ باہر والان میں بچوں کے چلانے اور اس کی بیوی کے کوسنوں کی آوازیں سنائی پڑ رہی تھیں اور وہ ان آوازوں سے بے نیاز، صرف ایک ہی آواز سن رہا تھا۔ جھوک، جھوک، جھوک جو گھڑی کے پنڈولم کی طرح کھٹاک، کھٹاک، کھٹاک، ہر ہر بل اور ہر ہر سیکنڈ کے ساتھ ابھر رہی تھی۔

اس لمحے اس کی بیوی کمرے کے اندر آگئی "بیجے، یہ ذرا سے کچا لوکھا کر پانی پی لیجیے، کچھ سہارا ہو جاتے گا۔"

اس نے ٹھوم کر دیکھا، بیوی کے ہاتھ میں رکابی تھی جس میں ایلے ہوئے آلوؤں کے تھوڑے سے قتلے تھے، جن پر نمک مرچ چھڑکا ہوا تھا۔ اس نے بیوی سے نظریں ملاتے بغیر چپ چاپ رکابی ہاتھ میں لے لی۔ بیوی باہر چلی گئی۔ اس نے آلو کا ایک تھنڈا اٹھا کر منہ میں ڈال لیا لیکن ابھی اس نے چند ہی قتلے کھائے تھے کہ باہر آنگن میں اس کے خالہ زاد بھائی کی آواز سنائی دی۔ اس نے رکابی اٹھا کر دیوار کے پاس ایک کونے میں چھپا دی اور جلدی جلدی منہ پونچھنے لگا۔ ذرا ہی دیر بعد وہ اندر آگیا۔ فرزند علی دیر تک اس سے باتیں کرتا رہا۔ وہ بہت عرصے بعد آیا تھا۔ لہذا فرزند علی ہر ایک کے متعلق تفصیل سے پوچھ رہا تھا۔

اسے تکلفاً روکنے ہوتے کہا۔ "بیٹھو میاں، چائے تو پیتے جاؤ۔" شاید اسے ابھی کچھ دیر اور باتیں کرنا تھیں اس لیے وہ بٹھیر گیا۔ فرزند علی نے ادنیٰ آواز میں بیوی سے کہا۔ "سن رہی ہو تم نے سیمع کے لیے چائے تیار نہیں کی کیا کہیں گے کہ بھائی کے ہاں گیا تھا۔ چائے تک کو نہ پوچھا۔" اس نے خواہ مخواہ خوش مزاج بننے کی کوشش کی۔ اسی وقت دروازے کی آڑ سے اس کی بیوی کا چہرہ نظر آیا۔ وہ ناراضی سے اس کی طرف گھور گھور کر دیکھ رہی تھی۔ اس نے جلدی سے گردن موڑ لی اور بھربانوں میں مصروف ہو گیا۔ آخر جب وہ پھر اٹھنے کا ارادہ کرنے لگا تو فرزند علی نے اسے روک کر کہا۔ چائے تو پیتے جاؤ۔ یہ معلوم اتنی دیر کیوں ہو گئی ہے؟ اور خود اٹھ کر باہر والان میں آگیا۔ بیوی کے قریب جا کر اس نے کہا "چائے کا تو بندوبست کر دو۔ سیمع کو تو تم جانتی ہی ہو، خالہ سے جا کر کہے گا۔ صاحب فرزند علی بھائی کے ہاں گیا تھا ایک پیالی چائے تک کو نہیں پوچھا۔"

اگست ۱۹۷۳

بیوی جل کر بولی: آپ بھی کمال کرتے ہیں۔ بچی کی چوٹی لے کر تو آلو منگائے تھے میرے پاس آپ نے کچھ جمع کرادیا ہے کہ چائے کا انتظام کر دوں؟

فرزند علی بھی خاموش ہو کر کچھ سوچنے لگا۔ پھر ذرا جھپکتے ہوئے بولا "مستری کے ہاں سے لے آؤ۔"

وہ حیرت سے بوٹی مستری کے ہاں سے؟ آج ہی تو آپ نے منع کیا تھا۔ میں تو اس کے ہاں اب تھوکنے کی بھی نہیں۔"

وہ اسے منانے لگا۔ "سنو تو کہنا ہم جلدی تمہارا سارا قرضہ ادا کر دیں گے اور اس میں کچھ جھوٹ بھی نہیں۔ مسلم اسکول کے سیکرٹری نے آج مجھے بلایا بھی ہے۔"

مگر وہ آمادہ نہ ہوتی۔ "وہ تو روز بلاتا ہے۔ مگر نتیجہ وہی ڈھاک کے تین پات۔" پھر اس نے خوشامد کے سے انداز میں کہا۔ "خدا کے لیے مجھے وہاں نہ بھیجیے۔ مجھے بڑی شرم معلوم ہوتی ہے پھر آج تو آپ سے اس کا جھگڑا بھی ہو گیا ہے۔"

فرزند علی خاموش ہو کر انگلی سے اپنے بال کرینے لگا۔ اتنے میں سیمع نکل کر باہر والان میں آگیا کہنے لگا "نہیں بھائی صاحب آپ چائے کا تکلف نہ کیجیے، خواہ مخواہ بھائی کو تکلیف ہوگی تاؤ وہ روٹھا ہوا سا گھر سے باہر چلا گیا۔ فرزند علی نے اسے روکا بھی مگر وہ واپس نہ لوٹا۔ اس نے مڑ کر اس کی طرف دیکھا بھی نہیں۔

فرزند علی جب پھر کمرے میں گیا تو اس نے دیکھا کہ رکابی خالی پڑی تھی۔ اس کی غیر حاضری میں بچوں نے اسے صاف کر دیا تھا۔ غصے سے اس کی آنکھوں میں خون اتر آیا۔ بچوں کو اس کا پہلے ہی علم تھا، اس لیے وہ گھر سے غائب ہو چکے تھے۔ اس نے جھنجھلاہٹ میں رکابی اٹھا کر باہر آنگن میں پھینک دی اور اپنا ٹرنک کھول کر تمام کپڑے اسٹ پلٹ کر رکھ دیے۔ پھر اس نے سرچ کی شیردانی لکائی۔ اسے پہنا اور تیزی سے باہر چلا گیا۔ بیوی نے اسے باہر جاتے ہوئے دیکھا، مگر شیردانی دیکھ کر اسے تعجب ضرور ہوا۔ اس لیے کہ فرزند علی یہ شیردانی خاص موقعوں پر پہنا کرتا تھا اور اسے بڑی حفاظت کے ساتھ رکھتا تھا۔ جب کبھی وہ اسے پہنتا تو بیوی کے سامنے اس طرح اتر اتر کر چلتا کہ اس کا ہر انداز چہرہ چمک کر کہتا۔ دیکھو کیسا چمک رہا ہوں کیا ٹھٹھاٹ ہیں اپنے اسکول کی کسی تقریب سے لوٹ کر آیا، تو بار بار اسے ہنسی آ رہی تھی۔ بیوی نے پوچھا تو کہنے لگا۔ "آج تو بڑا عجیب واقعہ پیش آیا اسکول کے جلسے میں جو بھی آتا، وہ مجھے ہیڈ ماسٹر سمجھتا، پہلے مجھی سے

بڑھ کر مصافحہ کرتا۔ ہیڈ ماسٹر جل بھن کر رہ گیا۔ وہ جانتی تھی کہ یہ سب کچھ شیردانی کی شان میں قصیدہ خوانی ہو رہی ہے۔ مگر آج یہ شیردانی کیوں نکالی گئی؟ پھر اسے خود ہی خیال آگیا کہ مسلم اسکول کے میگزین سے ملنے گئے ہوں گے۔ اور اس احساس نے اسے اُمید اور نا اُمیدی کے دوراہے پر لا کر چھوڑ دیا۔

فرزند علی گھر سے نکل کر پرانے کپڑے فروخت کرنے والوں کی دکان پر پہنچا۔ آنے کو تو وہ اس بازار میں آگیا مگر کسی دکان میں داخل ہونے کی اسے ہمت نہ ہوئی۔ آخر وہ ایک دکان پر، جہاں بالکل سناٹا تھا۔ اللہ کا نام لے کر اندر چلا گیا۔ دکان میں الماریوں کے اندر بنکروں پر دیواروں پر ہر جگہ انگریزی وضع کے لباس لٹکے تھے بعض تو ایسے اعلیٰ درجے کے سلع ہوتے تھے کہ اسے اپنی شیردانی بے مد گھٹیا معلوم ہونے لگی۔ دکان دار اٹھ کر اس کے پاس آیا۔ ”کیا چاہیے؟“ پھر اس نے خود ہی کہا ”کوٹ کھاؤں کوئی سوٹ؟ ہمارے ہاں جو نیا مال آیا ہے، اس میں تو ایسے ایسے کوٹ ہیں کہ نیا اس کے سامنے شرمنا جائے۔ خاص امریکہ کے تیار کیے ہوئے کپڑے ہیں۔“

فرزند علی نے جھکتے ہوئے کہا۔ ”آپ کے ہاں شیردانیوں نہیں ہوتیں؟“

دکان دار مسکراتے لگا۔ ”نہیں صاحب شیردانیوں کیسے ہو سکتی ہیں؟ یہ سب کپڑے تو امریکہ سے آئے ہیں۔“
فرزند علی کہنے لگا۔ ”شیردانی اور اسی قسم کے کپڑے آپ اپنے ہاں سے خرید لیا کیجیے۔“

دکان دار اونچی آواز میں بولا۔ ”ارے صاحب آپ بھی کمال کہتے ہیں۔ امریکہ میں تو ہر سیزن میں کپڑے آؤٹ آف ڈیٹ ہو جاتے ہیں۔ وہاں ہر سال فیشن بدلتا ہے۔ نئے کے نئے کپڑے ایک دم کد م کر دیے جاتے ہیں۔ یہاں تو لوگ دس دس سال ایک کپڑا رکھتے ہیں۔ اب یہ اپنی شیردانی دیکھ لیجیے۔ سات اٹھ سال سے کم کی کیا بنی ہوگی۔ ایسے کپڑے لے کر دکان پر لگائے جائیں تو آپ ہی بتائیے کون ان کو خریدنے آئے گا؟“
فرزند علی جل بھن کر رہ گیا۔ اپنی شیردانی کی وہ اس قدر ہنسک برداشت نہیں کر سکتا تھا۔ اسی اثنا میں دکان کے اندر ایک گاہک آگیا۔ دکان دار اس کی طرف متوجہ ہو گیا۔ لہذا فرزند علی بیچ و تاب کھاتا ہوا دکان سے باہر آگیا۔ کسی اور دکان پر جانے کی اسے

ہمت نہ پڑی۔ شام کو جب واپس لوٹا تو گھر میں اندھیرا پڑا تھا، بچے چیخ چیخ کر در پہنچے تھے۔ بیوی حسب معمول انہیں کوسنے دے رہی تھی۔ وہ چپ چاپ جا کر پلنگ پر بیٹھ گیا آخر تھوڑی دیر بعد بیوی نے آکر پوچھا۔ ”سیکرٹری صاحب سے کچھ بات ہوئی؟“
وہ اسے مایوس نہ کر سکا۔ ”پر سوں پھر بلا یا ہے۔“

وہ بولی۔ ”تو کچھ اُمید ہے۔“
”ہاں۔ ہاں، کیوں نہیں؟“ اس نے جھوٹ موٹ کی اُمید بندھوا دی۔

اندھیرا اور گہرا ہو گیا۔ اس نے شیردانی اتار کر کھوٹی پر لٹکا دی اور مضمحل سا بستر پر لیٹ گیا۔ سردی بڑھتی جا رہی تھی۔ بچے روتے روتے سو گئے تھے۔ اندھیرا اتنا گہرا ہو گیا تھا کہ اس کا دم گھٹنے لگا۔ آخر وہ اٹھ کر بیٹھ گیا۔ ذرا دیر تک بے چینی سے دالان میں ٹٹارے گا۔ گھر پر موت کی سی دیرانی چھائی ہوئی تھی۔ تھوڑی دیر بعد اس نے کمرے میں آکر شیردانی پہنی۔ بڑے لڑکے کو اٹھایا۔ وہ ابھی سو یا نہیں تھا۔ کیردن اُٹل کی بوتل اسے دی اور اپنے ساتھ لے کر باہر چلا گیا۔ بیوی نے خاموشی سے سب کچھ دیکھا مگر وہ کچھ بولی نہیں چپ چاپ لیٹی رہی۔

باہر آکر وہ سیدھا محلے کے پڑچوڑیے کی دکان کی طرف چل دیا۔ سردی کی وجہ سے سر شام ہی سناٹا پڑ گیا تھا۔ دکان پر اس دقت سواتے دکان دار کے کوئی اور موجود نہ تھا۔ فرزند علی کہنے لگا۔ ”خاں صاحب! تم نے ابھی تک دکان نہیں بڑھائی؟“
وہ کہنے لگا۔ ”بس بند کرنے ہی جا رہا تھا۔ آج سردی بھی کچھ زیادہ ہے۔“

فرزند علی نے کہا۔ ”ہاں آج سردی زیادہ ہے۔ تمہارا کیا ہے بھائی، تم تو سنا ہے کہ آج کل بادام کا نشاستہ پیتے ہو؟“ وہ خواہ مخواہ اس سے بے تکلفی برتنے لگا۔

”صحت بھی ماشاء اللہ اچھی ہو گئی ہے۔ سچ تو یہ ہے خاں صاحب تم پر تو پھر سے جوانی آگئی ہے۔“ فرزند علی یہ کہہ کر ہنسنے لگا۔

دکان دار بھی مسکرا دیا۔ ”ماسٹر جی کیوں ایسی باتیں کرتے ہو۔ غریب آدمی ہوں۔ بال بچوں کا بیٹ پال لیتا ہوں۔“
فرزند علی جھٹ سے بولا۔ ”ہاں جیسی تمہاری ہمت پر آفریں ہے۔ اکیلے دم پر اتنا بڑا ٹبر سنبھالے ہوئے ہو؟ پھر اس نے فوراً سب بھنگ

معمار

اُترتے ہی والا تھا کہ پیر پھسلا اور وہ نیچے سڑک پر ایک راہ گیر کے اوپر جاگرا۔ خود تو بچ گیا، لیکن راہ گیر مر گئے۔ مرنے والے کے ورثانے معمار کے خلاف مقدمہ دائر کر دیا۔ قاضی صاحب نے اس عجیب مقصد کا فیصلہ سنا دیا۔ "مرنے والے کے ورثا کو خوں بہا دیا جائے۔"

لیکن ورثانے اس فیصلے کو قبول کرنے سے انکار کر دیا۔ مانتھوں نے کہا: "ہم خوں بہا نہیں قصاص چاہتے ہیں!"

قاضی نے بدرجہ مجبوری اپنا دوسرا فیصلہ سنا دیا: "مرنے والے کے ورثا میں سے کوئی بالائی منزل پر جائے اور وہاں سے نیچے کھڑے ہوئے معمار پر کوڈ پڑے۔"

ورثانے ڈر کر قاضی کے پہلے فیصلے کو قبول کر لیا۔

خاموشی چھائی رہی۔ پھر دکان دار کہنے لگا: "ماسٹر صاحب، اب کسی چیز میں برکت نہیں رہی۔"

وہ بولا: "ہاں بھتی، برکت ہے بھی تو کیسے؟ لوگوں کی اب وہ غیتیں نہیں رہیں۔ وہ ایمان نہیں رہے۔"

دکان دار کہنے لگا: "بالکل ٹھیک کہا آپ نے یہی حال ہو رہا ہے۔ پھر وہ دکان داری کے خراب ہونے کا رونا رونے لگا۔"

اب کیا بتاؤں آپ سے کہ کس طرح دکان داری چلتی ہے لوگوں کو کھانے کو تو میسر نہیں ہے چائے دودھ کہاں سے پیئیں؟

فرزند علی نے باتوں میں دل چسپی لینا شروع کر دی عجیب زمانہ آیا ہے، ایسا تو کبھی دیکھا اور نہ خدا دکھائے۔ ایک یہ وقت ہے، ایک زمانہ تھا، خدا بخشے والد مرحوم زندہ تھے گھر پر بھینسیں بندھی رہتی تھیں۔ گناہیں ہوتی تو گاؤں بھجوا دی۔ دوسری پلوالی ددنوں وقت میں ۳۵ سیر تک دودھ دیا ہے ہمارے بھینسوں نے۔

اباجان زبردستی سر پر سوار ہو کر دودھ پلانے تھے، جہاں ان کی نظر پڑتی اور میں نے جھٹ سے کٹورا اوندھا کر دیا۔ اماں تم کو تعجب ہو گا۔ ہمارے آنکھن کا فرش کچا تھا۔ جہاں میں دودھ ڈالتا تھا وہاں کی زمین ایسی چکنی ہو گئی تھی کہ پچوڑ تو چپکناٹی ٹپک پڑے۔"

پهلوان کہنے لگا: "کیوں نہیں ماسٹر صاحب، کیوں نہیں اس دودھ کی کیا بات تھی؟"

فرزند علی جیسے اسے مرعوب ہی کرنے پر تڑپا ہوا تھا کہنے

ہی بات کا رخ بدل کر کہا: ذرا ایک بوتل مٹی کا تیل تو دینا! اور لڑکے سے بوتل لے کر اس کی طرف بڑھا دی۔ دکان دار نے بوتل میں تیل بھر دیا۔

فرزند علی نے بوتل لڑکے کو دے کر کہا: اچھا تم چلو۔ امی سے کہنا میں ابھی آتا ہوں! لڑکا گھر کی طرف چل دیا۔ وہ دکان دار سے کہنے لگا: "اس کے پیسے کل آجائیں گے۔ ہاں تو میں کہہ رہا تھا کہ دکان دار نے فوراً اسے ٹوک دیا: ماسٹر جی اس طرح کام نہیں چلے گا۔"

وہ زبردستی ہنسنے لگا: "اماں اس طرح بھی کام چلتا ہے۔ اس نے پھر بات بدلنے کی کوشش کی: "ہاں تو۔"

دکان دار نے پھر اس کو ٹوکا: "نہیں جی! قرض میں نے بالکل بند کر دیا ہے لڑکے کو بلا لیجیے۔" اس نے فرزند علی کو کچھ کہنے کا موقع ہی نہیں دیا۔ لڑکے کو آواز دے کر واپس بلا لیا۔ اس سے

بوتل لی اور کنستریٹ میں تیل اندیل کر خالی بوتل اسے تھما دی۔ بچہ سہما ہوا سا باپ کی طرف دیکھنے لگا۔ فرزند علی جھینپ مٹانے لگا۔

"وہاں صاحب! بعض وقت تو تم ایسی بے مروتی پر اتر آتے ہو کہ بالکل مار ڈال دیتی معلوم ہونے لگتے ہو۔ اماں تمہارے پیسے لے کر یہاں سے بھاگنے سے تو رہا۔"

مگر خاں صاحب نے کوئی جواب نہ دیا اور اٹھ کر دکان بند کرنے کے واسطے قفل نکالنے لگا۔ فرزند علی ذرا دیر تک خاموش کھڑا رہا۔ پھر دکان سے ہٹ آیا، لڑکے کو اس نے گھر بھیج دیا اور خود دودھ دلانے کی دکان کی طرف چل دیا۔ اس لیے کہ گھر کے اندھیرے سے اسے وحشت ہو رہی تھی۔

دودھ دلانے کی دکان پر ایک دھندلی سی لالہیں چل رہی تھی اور کئی آدمی بیٹھے دودھ پی رہے تھے۔ فرزند علی بھی ہاں پہنچ گیا۔ کہو بھٹی پهلوان کیا حال ہے؟

وہ کہنے لگا: "ماسٹر صاحب سب خدا کا شکر ہے۔"

"ہاں میاں، ہر حال میں اس کا شکر ادا کرنا چاہیے وہ بڑی نشان والا ہے۔"

دودھ والا اپنی بات کہہ کر فوراً کام میں مصروف ہو گیا۔ فرزند علی دیہی بچہ پر میٹھ گیا جو لوگ ہاں بیٹھے تھے کچھ دیر بعد اٹھ کر چل دیے

اب دکان پر سناٹا ہو گیا تھا۔ پهلوان کے علاوہ دکان میں سامنے پلنگ پر ایک شخص رضائی اوڑھے پڑا سو رہا تھا۔ ذرا دیر تک

اگست ۱۹۸۳

لگا۔ مستازمانہ تھا۔ دو روپے میں نوکر مل جاتا تھا۔ گھر میں خداجھوٹ نہ بلانے تو کوئی درجن بھر ملازم ہوں گے۔ پوری پلٹن تھی۔ اس خیال سے کہ آبا جان ہمیں دودھ نہ پلا دیں، چپکے چپکے انہیں گلاس بھر بھر کر پلا دیتے تھے۔ سارے چھول چھول کر مکھنا ہاتھی ہو گئے تھے۔ پہلوان نے بات کا جواب نہیں دیا۔ اس لیے کہ دودھ نکالنے کی ڈونگی اس کے ہاتھ سے پھسل کر نیچے گر گئی تھی۔ وہ اسے اٹھانے کے لیے دوسری طرف جھک گیا۔ فرزند علی کی طرف اس کی پیٹھ تھی۔ اچانک اس کی نظر بکری کے اس ڈبے پر پڑ گئی جو کھلا ہوا تھا اس میں کچھ ریزگاری۔ چند روپے اور ایک دس ڈالانوٹ پڑا تھا۔ فرزند علی نے لمحے بھر تک اس طرف دیکھا اور پھر بلی کی طرح چوکنہ نظروں سے چاروں طرف دیکھ کر اس نے نوٹ اٹھا لیا۔ اسی وقت دودھ والا پہلوان دودھ کی ڈونگی اٹھا کر اپنی جگہ آگیا۔ فرزند علی نے گھبرا کر نوٹ شیردانی کی نچلی جیب میں ڈال لیا۔

دودھ والے نے اس کے چہرے کا رنگ متغیر دیکھا تو کہنے لگا: ”دیکھو! ماسٹر صاحب، کیا ہو گیا؟“

فرزند علی کہنے لگا: ”کچھ نہیں بھئی، بیٹھے بیٹھے پیٹ میں مردہ سی معلوم ہوئی۔ خدا خیر کرے!“ ذرا دیر وہ خاموش بیٹھا رہا۔ پھر اٹھ کر چلنے لگا۔ پہلوان کو نہ جانے کیا خیال آیا کہ وہ گٹھے سے روپے نکال کر گٹھے لگا۔ پھر خود ہی بولا: ”یہ دس کانوٹ کیا ہو گیا؟“

فرزند علی اور گھبرا گیا۔ اس نے سوچا۔ اب یہاں سے کھسک جانا ہی بہتر ہوگا۔ اس نے اپنا خالی پیٹ خواہ مخواہ زور سے دلیج لیا ”بھئی بڑی تکلیف ہو رہی ہے میں تو چلا!“

دودھ والے نے جیسے سنا ہی نہیں۔ نوٹ کے غائب ہو جانے سے وہ بے حد پریشان ہو رہا تھا۔ اتنے میں پلنگ پر لیٹا ہوا آدمی اٹھ کر بیٹھ گیا۔ وہ پوچھنے لگا: ”چاچا کیا ڈھونڈ رہے ہو؟“ وہ کہنے لگا: ”ایک دس کانوٹ جانے کہاں چلا گیا!“

اس کا بھتیجا بھی اٹھ کر وہاں آگیا۔ فرزند علی اب دکان سے آگے بڑھ چکا تھا۔ وہ بے حد گھبرا ہوا تھا۔ ابھی چند قدم ہی وہ چلا تھا کہ کسی نے پیچھے سے اس کا کندھا پکڑ کر کہا: ”ذرا ادھر آنا جی۔“ فرزند علی نے گھوم کر دیکھا۔ پہلوان کا بھتیجا اسے گھور گھور کر دیکھ رہا تھا۔ پھر وہ بولا: ”چاچا نوٹ یہ رہا۔“

اس نے فرزند علی کی جیب سے دس کانوٹ نکال کر سامنے کر دیا۔ وہ ہوا یہ کہ گھبراہٹ میں اس نے نوٹ اس طرح رکھا تھا

کہ جیب میں سے اس کا ایک سرادکھائی دے رہا تھا۔ دکان دار کو فرزند علی پر ایک دم غصہ آگیا۔ وہ آپے سے باہر ہو کر دکان سے نیچے کود پڑا اور جاتے ہی اس نے فرزند علی کی کمر پاس زور سے لات ماری کہ وہ منہ کے بل گر پڑا مگر وہ جلدی سے اٹھ کر بکڑا ہو گیا۔ ”اے کپڑے جھاڑنے لگا۔ اس کی آواز اس قدر بھارتی ہوئی تھی کہ منہ سے بول نہیں پھوٹ رہا تھا۔ لیکن پہلوان نے اسی پر اکتفا نہیں کیا۔ اس نے لپک کر اس کا گریبان پکڑ لیا اور گالیاں دینے لگا۔ فرزند علی کہنے لگا: ”اماں گریبان تو چھوڑو! دم گھٹا جا رہا ہے۔“

پہلوان نے اس کے منہ پر کس کے تھپڑ مارا اور چیخ کر بولا۔ ”سارے غم نہیں آتی چوری کرتے ہوئے۔“

فرزند علی نے اس کی بات نظر انداز کر کے کہا: ”اچھا میرا گریبان تو چھوڑو۔ شیردانی کا کالہ خراب ہو جائے گا۔“

دودھ والے نے اس زور کا جھٹکا دیا کہ شیردانی کندھے سے پھٹ کر کمر تک آگئی۔ اور اس کے ساتھ ہی اس نے پھر اسے مارنا شروع کر دیا اور چیخ چیخ کر کہنے لگا: ”سارے چور! مار مار کر تیرا بھر کس نکال دوں گا۔ تو اسی لیے اتنی رات کو دکان پر آیا تھا۔“ فرزند علی آہستہ آہستہ بول رہا تھا: ”تم اتنا شور کیوں مچا رہے ہو؟ تمہارا نوٹ مل گیا۔ اب مجھے چھوڑو۔ تم نے اتنا مار بھی یا اب اور کیا چاہتے ہو؟“

مگر پہلوان ذرا بھی متاثر نہ ہوا۔ کہنے لگا: ”میں تجھ کو تھانے لے جاؤں گا۔ سارے تجھ کو یوں نہیں چھوڑوں گا۔“

شور سن کر پاس پڑوس کے بہت سے لوگ نکل کر وہاں آٹھا ہو گئے۔ پہلوان نے اب اس کی قمیص کا گریبان پکڑ لیا تھا فرزند علی بار بار کہہ رہا تھا کہ ”میری بات تو سنو۔“

اتنے میں ایک شخص آگیا۔ جو کسی سرکاری محکمے میں ملازم تھا۔ اسے فرزند علی کی حالت پر ترس آگیا۔ اس نے پہلوان سے ڈانٹ کر کہا: ”گریبان تو چھوڑ۔“

پہلوان نے گریبان چھوڑ دیا۔ وہ آدمی فرزند علی سے کہنے لگا: ”پہلے آپ بتائیے کہ بات کیا تھی؟“

فرزند علی کہنے لگا: ”صاحب میں شریف آدمی ہوں۔ یہ بدعاش لوگ ہیں۔ خواہ مخواہ مجھ پر چوری کا الزام لگا رہے ہیں۔ دیکھیے میری اتنی اعلیٰ شیردانی بھی پھاڑ ڈالی اور برابر مار پیٹ رہے ہیں۔“ وہ سب سہج

مسکین بنا ہوا جھوٹ موٹ کی صفائی پیش کرنے لگا۔ خدا کی قسم
میں نے اس کا نوٹ دیکھا تک نہیں۔
پہلوان کا بھتیجا ایک دم چیخ کر بولا: ”اوسور کے بچے جھوٹے
ابھی تو میری جیب سے نوٹ نکالا ہے۔“

اس کے جھوٹ بولنے پر پہلوان کو پھر غصہ آگیا۔ وہ اسے
موٹی موٹی گالیاں دیتے لگا۔ اس نے پھر جھپٹ کر اس کا گریبان
پکڑ لیا اور فرزند علی کے حمایتی کی طرف آنکھیں نکال کر بولا: ”دیکھیے
بابو جی، آپ اس معاملے میں نہ بولیے ورنہ بات بڑھ جائے گی۔“

بے چارے بابو جی پہلوان کی خوں خوار آنکھوں سے سہم
کر رہ گئے وہ بات آگے نہ بڑھا سکے اور مجمع سے کھسک کر پیچھے آ
گئے۔ پہلوان کو اس بات کی ضد تھی کہ وہ فرزند علی کو تھانے لے
جائے بغیر باز نہیں آئے گا۔ اتنے میں کسی نے جوم میں سے چیخ کر
کہا: ”پہلوان تھانے لے جا کر کیا کرے گا۔ دس بیس جوتے مار کر چھوڑ
دو۔ سالابال بچے والا ہے، یہ تو جیل چلا جائے گا۔ وہ بے چارے
بھوکے مر رہے گا۔“

پہلوان یہ تجویز قبول کرنے میں ہچکچا رہا تھا۔ اتنے میں اسی
آدمی نے جس سے یہ مشورہ دیا تھا، جوتا اتارا اور دھڑا دھڑا جوتے
مارنا شروع کر دیے۔

فرزند علی چیخا رہا: ”میری بات تو سنو، میں شریف آدمی
ہوں، مگر دباؤ کون اس کی سنتا تھا۔ وہ قسمیں کھاتا رہا۔ اپنی گناہی
ثابت کرتا رہا۔ مگر جوتے دھڑا دھڑا پڑتے رہے۔ پھر اس آدمی
نے مانپنے کے سے انداز میں ہاتھ روک کر کہا: ”اچھا اب اسے جانے
دو۔“ اور وہ فرزند علی کا ہاتھ پکڑ کر لوگوں کی بھیڑ میں سے باہر نکال
لایا اور سرگوشی کے سے انداز میں بولا: ”کوہ استاد کیسا صاف پچا
دیا۔ ورنہ ابھی حوالات میں ہوتے۔ تم شریف آدمی ہو۔ اسی کو غنیمت
جنانو۔“

فرزند علی کو اس پر بے حد غصہ آیا مگر وہ کرتا بھی کیا۔
چپ چاپ شریف آدمی کی طرح اپنے گھر کی طرف چل دیا۔ گھر میں
جا کر اس نے دیکھا کہ کمرے میں روشنی ہو رہی تھی اور بیوی جاگ
رہی تھی اس کی چٹٹی ہوئی شیردانی اور بگڑا ہوا علیہ دیکھ کر بولی: ”جے
جے کیا ہو گیا؟ کسی سے لڑ کر آئے ہو؟“ شعور تو میں نے بھی سنا تھا
وہ خشم گین نظروں سے گھور کر بولا: ”کچھ نہیں ہوا۔“

وہ اصرار کرنے لگی: ”کچھ تو بتاؤ کہ ہوا کیا؟“
وہ بگڑ کر بولا: ”یہ روشنی کمرے میں کیسی ہو رہی ہے؟ تم
اگست ۱۹۰۳ء

پھر اس خبیث مستری کے ہاں گئی تھیں؟ میں نے ہزار دفعہ سمجھا
دیا کہ وہاں نہ جایا کرو۔ مگر تم ذات کی ڈوسنی بو ڈوسنی کہیں خصلت
کہیں جاسکتی ہے؟ وہ اس پر برس پڑا۔

وہ خوشامد کے سے انداز میں بولی: ”اس کے ہاں کب گئی
تھی۔ آپ کے جاننے کے بعد، یہ بچے سب جاگ اٹھے تھے انھیں
بھلانے کے لیے کلب کی طرف لے گئی تھی۔ وہاں آج کوئی بڑا سن
تھا۔ بڑی بھاری دعوت تھی۔ خوب روشنی ہو رہی تھی۔ بینڈ بچ رہا تھا
عورتیں اور مرد مل کر ناچ کر رہے تھے۔ وہ بچوں کی طرح ایک ایک
بات تفصیل سے مزالے لے کر بتا رہی تھی۔ وہیں کوڑے کے
بڑے تین میں سے یہ بچے نہ جانے کیسے ایک موم بتی ڈھونڈ لائے۔
وہی میں نے جلادی۔“

فرزند علی خاموش بیٹھا اس کی باتیں منسار رہا اور فرش پر پڑا
ہوا ایک ٹوسٹ کا ٹکڑا دیکھ کر بولا: ”اور وہیں کوڑے گھر سے، لوگوں کا
بچا کچھا کھانا بھی اٹھا لائیں؟ میں کہتا ہوں، تم کیوں میری عزت کے
پیچھے پڑی ہو۔ دنیا میں ایسی بھی عورتیں ہیں۔ جن پر سات سات وقت
کا فائدہ پڑتا ہے اور کسی کو کانوں کان خبر نہیں ہوتی۔ اور ایک تم ہو
بیوی کی۔۔۔ چوری پکڑ لی گئی تھی۔ وہ جھنجھلا کر بولی: ”تو آخر
میں کیا کروں؟ ان حرام زادوں نے میری بوٹیاں نوچنی شروع کر دی
تھیں۔ اور وہ پھوٹ پھوٹ کر زور زور سے روتے لگی۔“

فرزند علی کو اس کا اس طرح رونا بہت بڑا لگا۔ اس نے غصے
میں اس کے بال پکڑ کر اس زور سے کھینچے کہ وہ فرش پر منہ کے
بل گر پڑی۔ فرزند علی اس وقت واقع دیوانہ ہو گیا تھا۔ اس نے
اس کی کمر پر اور پیٹھ پر جوتوں کی ٹھوکریں مارنا شروع کر دیں۔ شور سن کر
بچے بھی جاگ اٹھے۔ اور چیخ چیخ کر رونے لگے فرزند علی نے چیخ کر کہا۔
”چپ ہو جاؤ، سور کے بچو۔“

دوسور کے بچے تو ڈانٹ سے خاموش ہو گئے۔ البتہ سور
کی بچی اور چیخ چیخ کر رونے لگی۔ فرزند علی نے جھنجھلا کر اس کے منہ پر
اس زور سے پھیر مارا کہ وہ لڑھکتی ہوئی بستر کے دوسرے کنارے تک
چلی گئی اور خوف زدہ ہو کر اسے دیکھنے لگی۔ فرزند علی لمحے بھر تک گھومتا
رہا۔ پھر میسے لے خود ہی اپنی حالت پر ترس آگیا۔ وہ دھڑیوں کی طرح
پٹا اور دیوار پر سرسے مارا۔ اور لہو اور لہو، وہ دیوانوں کی طرح
دیوار پر ٹکریں مارتا رہا۔ پشانی سے اس کا سر جھپٹ گیا۔ اور خون بہتا
ہوا اس کے چہرے پر پھیل گیا۔ دھندلی روشنی میں خون سے لٹھرا ہوا
اس کا چہرہ بے حد خوف ناک نظر آ رہا تھا۔ بچے چیخ کر ایک دوسرے

تے چیٹ گئے۔ لیکن فرزندِ علی اس طرح زیادہ دیر تک کھڑا نہ رہ سکا
اس کے پیروں کا پھٹنے لگے تھے اور پھر وہ نڈھال ہو کر فرش پر گر کر بے ہوش
ہو گیا۔

بہت دیر بعد اس کی آنکھ کھلی تو اس نے دیکھا کہ کمرے میں
شورازندہ صیر تھا۔ ہر طرف گہرا سکوت تھا۔ اور اس کے سر میں درد ہو رہا
تھا۔ اس نے سر پر ہاتھ پھیرا تو اسے غموس ہوا کہ اس کی پیشانی پر پٹی
بندھی ہے۔ وہ دیر تک اس طرح پڑا رہا۔ اس کا ذہن ہر خیال سے
خالی ہو چکا تھا اور پیٹ میں آگ سی لگ رہی تھی۔

وہ آہستہ سے بستر پر اٹھ کر بیٹھ گیا۔ اس نے اندھیرے میں
ہر طرف نظریں دوڑائیں۔ مگر اس کو سولے اس کے کچھ انداز نہیں
ہوا کہ سب سو رہے ہیں۔ وہ چپ چاپ باہر چلا گیا۔

قلب میں سناٹا ہو چکا تھا۔ دشمنیاں بھینکی تھیں۔ دیوار کے
سائے میں کچھ کتے لڑ رہے تھے۔ وہ آہستہ آہستہ چلتا ہوا دریاں پہنچ گیا۔ کتے

اسے دیکھ کر سزائے اور پھر دباں سے بھاگ گئے۔

اس کے چاروں طرف کھانوں کی خوشبو ابھر رہی تھی اس
نے کئی بار تیز تیز سانس بھر کے نتھنوں میں ان کی خوشبو محسوس
کی۔ ایک بار اس نے چاروں طرف چوروں کی طرح دیکھا اور پھر خود ہی
مسکرا دیا۔ بھلا اس وقت اتنی رات گئے یہاں کون آنے لگا۔ اس
نے جھک کر روٹی کے کچھ بچے کھچے ٹکڑے اٹھائے اور انہیں جلدی
جلدی کھانے لگا۔

اچانک اسے کوڑے کے بڑے ٹین کے پاس ایک انسانی
سایہ نظر آیا وہ گھبرا کر کھڑا ہو گیا۔ اندھیرے میں ایک نسوانی پیچ سنائی
دی۔ یہ اس کی بیوی کی آواز تھی۔ ددلوں لمحے بھر تک خاموش کھڑے
پھر اس نے ایک ٹکڑا اس کی طرف بڑھا کر کہا ”لو کھاؤ مرنے دار ہے“
بیوی نے چپ چاپ ہاتھ بڑھا کر اسے لے لیا۔

